

मुख्यमंत्री ने राजस्थान हाउस पुनर्निर्माण का निरीक्षण किया

दिल्ली प्रवास में भजनलाल ने बीकानेर हाउस व उदयपुर हाउस के बारे में निर्देश दिये



मुख्यमंत्री भजनलाल शर्मा ने गुरुवार को दिल्ली स्थित बीकानेर हाउस, उदयपुर हाउस और राजस्थान हाउस के पुनर्निर्माण कार्यों का निरीक्षण किया। उन्होंने अधिकारियों को निर्देश दिये कि समय-सिमा के साथ निर्माण कार्य में गुणवत्ता का विशेष ध्यान रखा जाए।

नई दिल्ली/जयपुर, 19 दिसम्बर। मुख्यमंत्री भजनलाल शर्मा ने गुरुवार को दिल्ली स्थित बीकानेर हाउस, उदयपुर हाउस और राजस्थान हाउस, जिसकी मरम्मत चल रही है, का निरीक्षण किया।

मुख्यमंत्री ने पृथ्वीराज रोड स्थित राजस्थान हाउस के पुनर्निर्माण कार्यों का निरीक्षण करते हुए, संबंधित अधिकारियों को निर्धारित समय में कार्य पूरा करने के निर्देश दिये और जल्दी काम करने के लिए कहा और साथ ही यह भी कहा कि समय-सिमा के साथ ही निर्माण कार्यों में गुणवत्ता का भी विशेष ध्यान रखा जाए।

निरीक्षण के दौरान अधिकारियों ने मुख्यमंत्री को भवन का अवलोकन

■ राजस्थान हाउस में दो बेसमेंट पार्किंग, भूतल तथा 6 मंजिल का निर्माण हो रहा है। भवन की छत पर टैरेस गार्डन, पार्टी हॉल, योग कक्ष भी बनेगा।

करवाया। ज्ञातव्य है कि राजस्थान हाउस का पुनर्निर्माण 136 करोड़ रु. की लागत से हो रहा है। अधिकारियों ने मुख्यमंत्री को 7050 वर्ग मीटर में बन रहे राजस्थान हाउस के बारे में विस्तार से बताया। राजस्थान हाउस प्रदेश सरकार का एक राजकीय गेस्ट हाउस है। इसके पुनर्निर्माण में राजस्थान की कलात्मक स्थापत्य शैली का खूबसूरत तरीके से समन्वय किया जा रहा है। साथ ही, भवन की बाहरी दीवार पर धीमपुर सैण्ड स्टोन क्लेडिंग का कार्य

कैपस से सटे हुए इलाके राजपुर रोड पर स्थित उदयपुर हाउस का भी निरीक्षण किया। निरीक्षण के दौरान, मुख्यमंत्री ने मौजूद अधिकारियों से उदयपुर हाउस में करवाए जाने वाले निर्माण कार्यों की जानकारी ली।

मुख्यमंत्री गुरुवार को ही बीकानेर हाउस का दौरा करने भी गए और हाउस में स्थित राजकीय कार्यालयों का निरीक्षण किया। निरीक्षण के दौरान, उन्होंने उपस्थित अधिकारियों को बीकानेर हाउस को कल्चरल सेंटर के रूप में विकसित करने के निर्देश दिये।

इस अवसर पर राजस्थान सरकार के विभिन्न अधिकारी एवं कर्मचारी भी उपस्थित थे।

दस साल में पहली बार रिलायंस...

(प्रथम पृष्ठ का शेष)

है, जिसमें आर.आई.एल. भी शामिल है।

रिलायंस का "ऑयल-टू-केमिस्ट्री" (ओ. 2 सी.) बिजनेस जो राजस्व का एक महत्वपूर्ण स्रोत है, क्रूड ग्लोबल डिमांड में कमी तथा क्रूर ऑयल के घटते-बढ़ते दामों के कारण चुनौतियों का सामना करना पड़ा है। पूर्व में रिलायंस रिटेल और जिओ प्लेटफॉर्म महत्वपूर्ण विकास इंजन रहे हैं। तथापि, टैलिकॉम सैक्टर में भारी प्रतिस्पर्धा ने जियो के, ए.आर.पी.यू. (एक्वेजिटेड यूनिट्स पर यूजर) पर दबाव डाला है। यह रिटेल खंड, परिचालन की ऊँची लागत तथा एक्सपेंसिविटी, अपेक्षा से धीमी गति से जुड़ रहा है।

क्लीन एनर्जी, रिटेल एक्सपेंशन तथा डिजिटल इन्फ्रास्ट्रक्चर में रिलायंस

भाजपा युवा ...

(प्रथम पृष्ठ का शेष)

कोशिश कर रही है, क्योंकि वह महत्वपूर्ण मुद्दों पर चर्चा नहीं करना चाहती।

भाजपा राहुल गांधी पर हत्या के प्रयास का केस दर्ज कर रही है, क्योंकि उसके एक सांसद गिर गये तथा उनके चोट आई और वे अस्पताल में भर्ती हो गये।

भाजपा युवा मोर्चा ने इन्दौर, पटना तथा मुम्बई में कांग्रेस का यालियों पर हमले किये हैं।

भाजपा और कांग्रेस के सम्बंधों का रूप एकदम बिगड़ गया है। इनकी आपसी कटुता अपने निम्नतम स्तर पर पहुँच चुकी है तथा देखा जा रहा है कि यह स्थिति कितनी आगे तक जायेगी तथा कहीं जाकर समाप्त होगी।

‘एक राष्ट्र, ...

(प्रथम पृष्ठ का शेष)

राजनैतिक समीकरणों के चलते उन्हें मंत्री बनाया जाना संभव नहीं हो सका था।

इस समय, भाजपा के सामने सबसे बड़ी समस्या यह है कि उसके पास लोकसभा एवं राज्यसभा—दोनों में से किसी भी सदन में दो-तिहाई बहुमत नहीं है, जिससे "एक राष्ट्र एक चुनाव" का संविधान संशोधन विधेयक पारित हो सके।

जे.पी.सी. में शामिल किये जाने के लिये, कांग्रेस ने प्रियंका गांधी वाड्ढा का नाम आगे बढ़ा दिया है।

चूँकि वे अभी-अभी लोकसभा सांसद नहीं हैं, इसलिए यह पहली कमेटी होगी, जिसको वे सदस्य होंगे।

■ रिलायंस इण्डस्ट्रीज ने क्लीन एनर्जी, रिटेल एक्सपेंशन तथा डिजिटल इन्फ्रास्ट्रक्चर के सुदृढिकरण पर भारी पैसा खर्च किया है, हो सकता है इस इन्वेस्टमेंट से पूंजी निवेशकों का विश्वास डिगा है तथा शेयर प्रकृति गिरी है।

के महत्वपूर्ण निवेश के कारण कंपनी के ऋण स्तर को बढ़ा दिया है। जबकि, ये दीर्घकालिक दांव हैं, शॉर्ट टर्म रिटर्न्स को लेकर चिंता ने निवेशक के विश्वास को कम कर दिया है।

विशेषज्ञों का यह भी कहना है कि तिमाही परिणामों में कुछ सैगमेंट्स में ग्रोथ कम हुई है, जिसके कारण यह चिंता बढ़ गई है कि क्या कंपनी अपनी ऐतिहासिक हाई ग्रोथ को जारी रख पाएगी।

इसके अलावा जिओ फाइनेंशियल सर्विसेज के प्रस्तावित डीमर्जर ने बाजार में अस्थायी रूप से अनिश्चितता पैदा कर दी है। साथ ही डीमर्जर के बाद कंपनी के शेयरों पर भी दबाव नजर आया क्योंकि फंड का पुनः आवंटन हुआ

है। इसके अलावा कई सालों की सतत ग्रोथ के कारण हालांकि कुछ निवेशकों को मुनाफा हो सकता है, पर इससे शेयरों के दाम गिरे हैं।

रिलायंस इंडस्ट्रीज लिमिटेड के अन्तर्देशीय व्यापारों को भी प्रमुख बाजारों के कड़े होते नियमों की वजह से नुकसान हुआ है और भू राजनैतिक अनिश्चितताओं के कारण भी दबाव बढ़ रहा है।

हालांकि रिलायंस का फोकस भविष्य के ग्रोथ सैक्टर जैसे हरित ऊर्जा और डिजिटल इन्फ्रास्ट्रक्चर आदि पर है, जिससे इसे दीर्घकालिक लाभ होगा। लेकिन फिलहाल इन निवेशों वित्तीय प्रदर्शन पर दबाव पड़ रहा है।

सुप्रीम कोर्ट ने दिल्ली में पेड़ों की गणना का आदेश दिया

जस्टिस ए.एस. ओका और ऑगस्टीन जॉर्ज मसीह की बेंच ने कहा, कानून पेड़ों की रक्षा के लिए है, काटने के लिए नहीं

■ पेड़ों की गणना के कार्य में सहायता के लिए तीन विशेषज्ञों की टीम गठित की गई है।

कोर्ट ने कहा कि टी अफसर द्वारा 50 या उससे अधिक पेड़ों को काटने की अनुमति दिए जाने के बाद सीईसी द्वारा मंजूरी दिए जाने तक, उस पर कार्रवाई नहीं की जाएगी। पेड़ों की गणना तीन विशेषज्ञों—सेवानिवृत्त आईएमएस अधिकारी ईश्वर सिंह और सुनील लिमये के अलावा, पेड़ विशेषज्ञ प्रदीप सिंह की सहायता से की जाएगी।

पीठ ने सीईसी को निर्देश दिया कि वह पेड़ों की कटाई के दस्तावेजों पर विचार करे और तय करे कि अनुमति दी जाए या किसी संशोधन की जरूरत है।

—जाल खंबाता—

—राष्ट्रदूत दिल्ली ब्यूरो—
नई दिल्ली, 19 दिसम्बर। उच्च न्यायालय के न्यायाधीश शेखर कुमार यादव, जिन्होंने मुस्लिमों के खिलाफ अपने विवादस्पद बयानों तथा समान नगरिक संहिता के समर्थन में उतेजना से काम लिया था, न्यायाधीश ही नहीं बने होते, अगर सर्वोच्च न्यायालय की कोलीजियम ने अपने ही व्यक्तियों में से एक, भारत के पूर्व मुख्य न्यायाधीश डी.वाई. चन्द्रचूड़ के शब्दों पर ध्यान दिया होता।

सर्वोच्च न्यायालय की तत्कालीन कोलीजियम, जिसमें तत्कालीन मुख्य न्यायाधीश रंजन गोगोई तथा न्यायमूर्ति ए.के. सीकरि तथा ए.ए. बोबडे शामिल थे, ने 12 फरवरी 2019 की मीटिंग में डी.वाय. चन्द्रचूड़ की आपत्ति की उपेक्षा करते हुये, नियुक्ति के लिये 9 अन्य लोगों के साथ यादव के नाम की भी सिफारिश कर दी थी तथा सरकार ने नियुक्तियों की

कुलगाम में सेना ने 5 आतंकी मारे

श्रीनगर, 19 दिसंबर। जम्मू-कश्मीर के कुलगाम जिले में गुरुवार को सुरक्षा बलों के साथ मुठभेड़ में हिजबुल मुजाहिदीन के वरिष्ठ कमांडर समेत पांच आतंकवादी मारे गये।

पुलिस ने बताया कि हिजबुल कमांडर फारूक अहमद भट उर्फ फारूक नाली कुलगाम के देसचेन येमरिच का निवासी था तथा वह जिले के कादर इलाके में हुई मुठभेड़ में अपने चार साथियों के साथ मारा गया।

पुलिस रिकॉर्ड के अनुसार, 40 वर्षीय फारूक नाली 2015 से

■ इन 5 आतंकियों में से एक हिजबुल मुजाहिदीन का वरिष्ठ कमांडर फारूक अहमद भट उर्फ फारूक नाली है।

आतंकवादी गतिविधियों में सक्रिय था और कई हमलों में उसका हाथ था। वर्ष 2020 में श्रीनगर में हुई मुठभेड़ में हिजबुल मुजाहिदीन के ऑपरेशनल कमांडर सैफुल्लाह की मौत के बाद नाली ने समूह की कमान संभाली थी। सेना की 2 सेक्टर राष्ट्रीय राइफल्स के कमांडर ब्रिगैडियर अनिरुद्ध चौहान ने दक्षिण कश्मीर में एक प्रेस कॉन्फ्रेंस को संबोधित करते हुए कहा कि नाली का मारा जाना हिजबुल मुजाहिदीन के लिए बहुत बड़ा झटका है।

‘शाह का वीडियो हटाने के लिए “एक्स” पर दबाव डाल रही है भाजपा’

कांग्रेस प्रवक्ता सुप्रिया श्रीनेत ने एक प्रेस कॉन्फ्रेंस में यह आरोप लगाया

—जाल खंबाता—

—राष्ट्रदूत दिल्ली ब्यूरो—
नई दिल्ली, 19 दिसम्बर। गृह मंत्रालय और आई टी डिपार्टमेंट ने कथित रूप से, "एक्स" से कहा है कि वह अपनी साइट से अमित शाह के डॉ. अम्बेडकर से संबंधित उस वीडियो को हटा दे, जिसमें वे संविधान पर हुई दो दिन की बहस का जवाब दे रहे हैं।

कांग्रेस प्रवक्ता सुप्रिया श्रीनेत ने यहाँ एक प्रेस कॉन्फ्रेंस में बताया कि उन्हें तथा कांग्रेस के कुछ अन्य सांसदों को "एक्स" से एक मेल मिला है, जिसमें कहा गया है कि भाषण और अभिव्यक्ति की स्वतंत्रता के चलते, वह इसे नहीं हटायेगा। श्रीनेत ने कहा, "उन्होंने (एक्स) पारदर्शिता के हित में, हमें यह सूचना दी है। सुप्रिया श्रीनेत ने राज्यसभा वैबसाइट से शाह का अस्पष्ट भाषण सर्कुलेट किया। हिन्दी में दिय गये भाषण में उन्होंने स्पष्ट रूप से कहा है कि "इस समय बार-बार अम्बेडकर का नाम लेने का फैशन है तथा उन्होंने अगर भगवान (का नाम) लिया होता तो वे सात जन्मों

■ सुप्रिया ने बताया कि एक्स की तरफ से उन्हें व कुछ अन्य कांग्रेसी सांसदों को ई-मेल कर सूचित किया गया है कि भाषा और अभिव्यक्ति की स्वतंत्रता के लिए यह वीडियो नहीं हटाया जाएगा।

■ सुप्रिया ने कहा, एक्स ने लिखा है कि पारदर्शिता के हित में उन्होंने हमें सूचना दी है।

■ सुप्रिया ने आरोप लगाया कि भाजपा ने कांग्रेस के सांसदों की वह फोटो एडिट की जिसमें उन्होंने अम्बेडकर की तस्वीर ले रखी है। भाजपा ने अम्बेडकर की जगह जॉर्ज सोरोस की तस्वीर लगाकर शेयर की है।

के लिये स्वर्ग चले गये होते।"

श्रीनेत ने कहा कि इसमें कोई तोड़-मरोड़ या सम्पादन नहीं है। वास्तविकता यह है कि शाह ने डॉ. अम्बेडकर का अपमान किया है तथा उनके लिये बेहतर होगा कि वे देश से शमा याचना करें तथा इस्तीफा दे दें। भाजपा ने एक तस्वीर को एडिट किया, जिसमें हमारे सांसद बाबा साहिब अम्बेडकर की तस्वीर लेकर प्रदर्शन कर रहे थे, उन्होंने इसमें से

अम्बेडकर की जगह जॉर्ज सोरोस की

फोटो लगा दी। उन्होंने रात के 10:45 बजे के आस-पास भाजपा के अधिकृत

हैंडल से यह एडिट फोटो शेयर की। उन्होंने कांग्रेस की माँग को दोहराया कि अमित शाह देश से माफी माँगें तथा इस्तीफा दे दें तथा भाजपा के शीर्ष नेताओं को चाहिये कि वे अम्बेडकर की तस्वीर को सोरोस की तस्वीर लगाने के लिये जिम्मेवार लोगों को चिन्हित करें।

संसद के प्रवेश द्वार पर, कौन...

(प्रथम पृष्ठ का शेष)

रची है कि भैया ने किसी को धक्का दिया है। मेरी आँखों के सामने उन्होंने खड़गे जी को धक्का दिया। वे जमीन पर गिर गए, फिर उन्होंने एक माकपा सांसद को धक्का दिया। वो खड़गे जी पर गिर पड़े। ऐसा लगा, खड़गे जी की टांग टूट गई है। उनके चेहरे से लग रहा था कि वे तकलीफ में हैं। इसके बाद खड़गे (82 वर्ष) के लिए एक कुर्सी लाई गई।"

प्रियंका ने कहा, यह साजिश है। हम उन लोगों को चुनौती देते हैं जो हमें जय भीम बोलने से रोक रहे हैं। वे जय भीम का नारा क्यों नहीं लगा सकते?

प्रियंका ने भाजपा के इस दावे का खंडन किया कि इंडिया गठबंधन के सांसदों को संसद में प्रवेश का रस्ता दिया गया था, उन्होंने कहा, विपक्षी सांसदों को संसद में घुसने से रोका जा रहा था। इससे

पूर्व प्रियंका ने एक्स पर हिंदी में लिखा कि भाजपा बार-बार बाबा साहेब का अपमान कर रही है, जिन्होंने देश का संविधान लिखा और नागरिकों को बराबर अधिकार दिए, जिन्होंने करोड़ों दलितों और पीड़ितों का जीवन बदल दिया। उनका अपमान कर भाजपा ने करोड़ों दलितों व वंचितों का अपमान किया है, भाजपा को माफी मांगनी चाहिए।

भाजपा नेता को धक्का देने के आरोप का खंडन करते हुए राहुल ने कहा, यह सब कैमरा पर रिकॉर्ड हुआ होगा, भाजपा सांसद हमें संसद में घुसने से रोक रहे थे।

इसी बीच, भाजपा ने कांग्रेस पर संविधान व डॉ. अम्बेडकर के अपमान का आरोप लगाते हुए, विरोध प्रदर्शन किया।

अनुराग ठाकुर के नेतृत्व में भाजपा

सांसदों ने नारे लगाए, "राहुल गांधी माफी मांगो, अम्बेडकर का अपमान नहीं सहेंगे हिंदुस्तान।"

राहुल ने कहा, "यह आपके कैमरा में होगा, मैं संसद में जाने की कोशिश कर रहा था, भाजपा सांसदों ने मुझे रोका, धक्का दिया और धमकी दी, इसलिए यह हुआ। हां यह हुआ, मल्लिकार्जुन खड़गे को धक्का दिया गया। पर हम इस सबसे डरते नहीं हैं, हमें अंदर जाने का अधिकार है, वो हमें रोक रहे थे। मुख्य मुद्दा यह है कि वे संविधान पर हमला कर रहे हैं और अम्बेडकर जी की स्मृतियों का अपमान कर रहे हैं।"

खड़गे ने लोकसभा स्पीकर ओम बिड़ला को पत्र लिखा कि भाजपा सांसदों ने उन पर हमला किया, उन्हें धक्का दिया। उन्होंने घटना की जांच करने का आदेश देने की माँग की।

संघ से जुड़े यादव को जज बनाने पर आपत्ति की थी डी.वाय. चंद्रचूड़ ने

■ रंजन गोगोई जब सी.जे.आई. थे, तब कोलीजियम में डी.वाय. चंद्रचूड़ सदस्य थे, उन्होंने यादव को हाई कोर्ट का जज बनाने पर आपत्ति की थी, जिसे अनदेखा कर दिया गया।

■ सी.जे.आई. गोगोई को लिखे अपने पत्र में चंद्रचूड़ ने बताया था कि यादव का राष्ट्रीय स्वयंसेवक संघ के साथ जुड़ाव है, वे हाई कोर्ट का जज बनाए जाने योग्य नहीं हैं।

मंजूरी दे दी थी।

यादव 22 दिसम्बर, 2019 को इलाहाबाद उच्च न्यायालय में अतिरिक्त न्यायाधीश के पद पर नियुक्त किये गये तथा 26 मार्च, 2021 को स्थाई न्यायाधीश बना दिये गये।

तत्कालीन मुख्य न्यायाधीश को 13 अगस्त, 2018 को लिखे पत्र में, न्यायमूर्ति चंद्रचूड़ ने कहा था कि यादव को अपर्याप्त कार्यानुभव है, राष्ट्रीय स्वयंसेवक संघ, जो भाजपा का

सैद्धांतिक पितृस्वरूप है, के साथ उनका जुड़ाव है, तथा, सबसे महत्वपूर्ण बात यह है कि एक (तत्कालीन) राज्यसभा सदस्य, जो इस समय केन्द्रीय मंत्री हैं, के साथ उनकी निकटता है। न्यायमूर्ति चंद्रचूड़ ने जोर देते हुये कहा था कि "वे (यादव) किसी उच्च न्यायालय के न्यायाधीश नियुक्त किये जाने के लिये उपयुक्त नहीं हैं।"

8 दिसम्बर, 2024, इलाहाबाद उच्च न्यायालय के परिसर में विश्व हिन्दू

परिषद के विधि प्रकोष्ठ द्वारा आयोजित एक समारोह में बोलते हुये, न्यायमूर्ति शेखर कुमार यादव ने खुले आम मुस्लिमों को निशाना बनाया था तथा समान नागरिक संहिता का समर्थन किया था। उनके विवादस्पद बयानों को लेकर बड़े पैमाने पर हुये हंगामे के बाद, 55 राज्यसभा सांसदों ने उपराष्ट्रपति, जो राज्यसभा के सभापति भी हैं, को पत्र लिखकर उक्त न्यायाधीश के खिलाफ महाभियोग की कार्यवाही शुरू करने की माँग की थी।

सभापति ने अभी तक, "द्वेषपूर्ण भाषण" तथा साम्प्रदायिक असांभल्य उभारने" के लिये जज पर महाभियोग की कार्यवाही करने के उक्त अनुरोध पर कोई निर्णय नहीं लिया है। विपक्षी सांसदों ने जज पर, विधि के समारोह में अपने भाषण के जरिये, "अल्पसंख्यकों को निशाना बनाने तथा उनके खिलाफ पूर्वाग्रह तथा घृणा प्रदर्शित करने" का आरोप भी लगाया है।

‘समलैंगिक जोड़े साथ रह सकते हैं’

हैदराबाद, 19 दिसंबर। आंध्र प्रदेश हाईकोर्ट ने एक समलैंगिक जोड़े के साथ रहने के अधिकार को बरकरार रखा है और अपना साथी चुनने की उनकी स्वतंत्रता पर सुहर लगाई है। जस्टिस आर रघुनंदन राव और जस्टिस के महेश्वर राव की बेंच कविता (बदला हुआ नाम) की बंदी प्रत्यक्षीकरण याचिका पर सुनवाई कर रही थी। कविता ने आरोप लगाया है कि उसकी साथी

■ आंध्र प्रदेश हाईकोर्ट ने आदेश में माता-पिता को हस्तक्षेप नहीं करने के लिए कहा। कोर्ट ने विजयवाड़ा के एक समलैंगिक "कपल" की याचिका पर यह फैसला सुनाया।

ललिता (बदला हुआ नाम) को उसके पिता ने उसकी इच्छा के विरुद्ध हिरासत में लिया हुआ है और उसे नरसीपट्टनम स्थित अपने आवास पर रखा है। बेंच ने मंगलवार को ललिता के माता-पिता को कपल के रिश्ते में हस्तक्षेप न करने का निर्देश दिया।

यू.पी. और हरियाणा में पटाखों की बिक्री पर रोक

सुप्रीम कोर्ट ने दिल्ली में बढ़ते प्रदूषण के कारण यह आदेश दिया है

■ सुप्रीम कोर्ट ने कहा, मामले में अगली सुनवाई 15 जनवरी को होगी और अगले आदेश तक पटाखों पर रोक जारी रहेगी।

एनसीआर राज्यों पर भी प्रतिबंध होना चाहिए। दिल्ली सरकार को ओर से सीनियर एडवोकेट फरासत ने अदालत को सूचित किया कि दिल्ली ने पटाखों के निर्माण, भंडारण, बिक्री, वितरण और उपयोग पर व्यापक प्रतिबंध लगा दिया है। उन्होंने जोर देकर कहा कि इस उपाय के प्रभावहीन होने के लिए, पड़ोसी एनसीआर राज्यों को इसी तरह के प्रतिबंधों को अपनाना चाहिए, क्योंकि पटाखे अभी भी उन राज्यों से दिल्ली में लाए जा सकते हैं। इस पर सुप्रीम कोर्ट

ने उत्तर प्रदेश और हरियाणा को दिल्ली की तर्ज पर पटाखों की बिक्री पर प्रतिबंध लगाने का निर्देश दिया।

दिल्ली प्रदूषण मामले में सुप्रीम कोर्ट ने कहा कि उत्तरे से सभी राज्यों और एनसीआर क्षेत्र को निर्देश दिया है कि वे ग्रेप -4 से प्रभावित सभी श्रमिकों को गुजारा भत्ता दें। राज्य सरकारें पता लगाएँ कि कौन से श्रमिक ग्रेप -4 से प्रभावित हैं। श्रमिकों को भत्ता देने के लिए सिर्फ पोर्टल पर रजिस्ट्रेशन पर ही निर्भर नहीं रहना चाहिए।

अगर श्रमिकों को गुजारा भत्ता देने के संबंध में जारी अदालत के निर्देशों का पालन नहीं किया गया, तो हम राज्य सरकारों के खिलाफ अदालत की अवमानना के तहत कार्रवाई शुरू करेंगे। अदालत ने इस मामले पर राज्य सरकारों से 5 जनवरी तक जवाब दाखिल करने को कहा है।